

දෙවන වාර ඇගයීම - 2023

7

ශ්‍රේණිය

බුද්ධ ධර්මය

පත්‍රය I/II

පැය - 2 යි.

නම

සැලකිය යුතුයි;

- ප්‍රශ්න අංක 1 සිට 20 දක්වා සියලුම ප්‍රශ්නවලට පිළිතුරු සපයන්න.
- ලැබෙන මුළු ලකුණු සංඛ්‍යාව 40කි.

I - පත්‍රය

- අංක 01 සිට 05 දක්වා ප්‍රශ්නවලට නිවැරදි පිළිතුර තෝරා යටින් ඉරක් අඳින්න.

1) බුදුරජාණන් වහන්සේ කළගුණ දැක්වීම වශයෙන් අනිමිස ලෝවන පූජාව සිදුකරන ලද්දේ කී වන සතියේදී ද ?

- පළමුවන සතියේ දී ය.
- දෙවන සතියේ දී ය.

- තෙවන සතියේ දී ය .
- පස්වන සතියේ දී ය.

2) පෙර භවයක අකුසල කර්මයක් හේතුවෙන් මුලු ශරීරයේම කුෂ්ඨ වැළඳීමෙන් දුකට පත් ව බුදු රජාණන් වහන්සේගෙන් පිහිට ලැබූ භික්ෂූන් වහන්සේ නමකි.

- ආනන්ද හිමි.
- සැරියුත් හිමි.

- මහා කාශ්‍යප හිමි
- පූතිගත්ත නිස්ස හිමි.

3) බුද්ධ රත්නය වන්දනා කරන ගාථාව වන්නේ,

- ඉතිපිසෝ පාඨය ය.
- ස්වාක්ඛාතෝ පාඨය ය.

- සුපට්ඨන්තෝ පාඨය ය.
- කායේන වාචා චිත්තේන පාඨය ය.

4) "ඇළුමට වැඩි වියදම් නොකරන්නේ..." යන පද්‍යය ඇතුළත් කෘතිය නම්,

- බුදුගුණ අලංකාරය යි.
- ලෝවැඩ සභරාව යි.

- ගුත්තිල කාව්‍යය යි.
- සිරිත් මල්දම යි.

5) කරණිය මෙන්ත සූත්‍රය තුළ ඇතුළත් වන්නේ,

- බුදු ගුණ ය.
- මෙන් වඩන්නෙකු තුළ තිබිය යුතු ගුණ ය.

- මංගල කරුණු ය.
- තුන් බිය දුරු කිරීමේ ගුණ ය.

- 6 සිට 10 දක්වා ප්‍රශ්නවලට අදාළ වාක්‍ය කියවා බලා නිවැරදි පිළිතුර හිස්තැන මත ලියන්න.

- 6) බුදු සසුනේ අග්‍ර දායිකාව වන්නේ.....යි.
(සුජාතා සිටු දේවිය / විශාඛා සිටු දේවිය / කිසා ගෝතමිය)
- 7) ධම්ම පදය අයත් වන නිකාය.....නිකාය යි.
(බුද්දක / අංගුත්තර / සංයුක්ත)
- 8) ගිහියාගේ නිත්‍ය ශීලය වන්නේ.....ය.
(පන්සිල් / අටසිල් / ආජීව අෂ්ටමක සීලය)
- 9) සිගාලෝවාද සූත්‍රයේ ගුරුවරුන්ව උපමා කර ඇත්තේ.....දිශාවට ය.
(උතුරු / නැගෙනහිර / දකුණු)
- 10) බුද්ධ කාරක ධර්ම යනුවෙන් හඳුන්වන්නේ.....ය.
(දස පාරමිතා / චතුරාර්ය සත්‍යය / ආර්ය අෂ්ටාංගික මාර්ගය)

- අංක 11 සිට 15 දක්වා ප්‍රශ්නවල "අ" කොටසට අදාළ පිළිතුර "ආ" කොටසින් තෝරා එහි අංකය තිත් ඉර මත ලියන්න.

"අ" කොටස

- 11) ඉවසීම ප්‍රගුණ කළ හිමිනමකි.
- 12) අග්‍ර ශාෂ්‍ය දානය,
- 13) මැනවින් ඉගැන්වීම.
- 14) සහජීවනය යනු,
- 15) තපස්සු හල්ලුක

"ආ" කොටස

- (.....) 1. පළමු දේවාචික උපාසකවරු ය.
- (.....) 2. අන්‍යෝන්‍ය උපකාරය, සහයෝගය යි.
- (.....) 3. පුණ්ණ තෙරණුවන්
- (.....) 4. අලුත් බත් සකසා පුජා කිරීම ය.
- (.....) 5. ගුරුවරයාගේ යුතුකමකි.

- අංක 16 සිට 20 දක්වා ප්‍රශ්නවලට ගැළපෙන පිළිතුර වරහන තුළින් තෝරා නිවැරදි පිළිතුර තිත් ඉර මත ලියන්න.

- 16) අකුසලයෙන් වෙන්වීම..... ලෙස හඳුන්වයි.
- 17) පිසුණාවාචා චේරමණි යන ශික්ෂා පදය..... වැළකීම යන අදහස ගෙන දෙයි.
- 18) මැනවින් හික්මවීම.....විසින් ඉටුකරන යුතුකමකි.
- 19) ඉවසීමෙන් ලැබෙන්නේ.....ය.
- 20) සිංහලයන් ගේ ආගන්තුක සත්කාරය පිළිබඳතම ප්‍රශංසාව පළකර ඇත.
(රොබට් නොක්ස් / ගුරුවරු / සැනසීම / විරතිය / කේලාම් කීමෙන් / ශිෂ්‍යයින්)

සැලකිය යුතුයි;

- පළමු ප්‍රශ්නය ඇතුළුව ප්‍රශ්න 5කට පිළිතුරු සපයන්න.
- පළමු ප්‍රශ්නයට ලකුණු 20කි. අනෙක් ප්‍රශ්නවල එක ප්‍රශ්නයකට ලකුණු 10 බැගින් II පත්‍රය සඳහා ලැබෙන මුළු ලකුණු ප්‍රමාණය ලකුණු 60කි .

1) දෙවන වාරයට නියමිත ඇගයීම වූ භූමිකා රංගනය ඇසුරින් පහත ප්‍රශ්නවලට පිළිතුරු සපයන්න.

- භූමිකා රංගනයට අදාළ කරගන්නා ලද ජාතක කතාව කුමක්ද?
- භූමිකා රංගනය සඳහා ඔබට ලැබුණු වර්තය කුමක්ද?
- එම වර්තය රහපෑමට ඔබ උපදෙස් ලබා ගත් දෙදෙනෙකු නම් කරන්න.
- ඔබට ලැබුණු වර්තය රංගනයට යාමේදී ඔබට ඇති වූ බාධක දෙකක් ලියන්න.
- භූමිකා රංගනය තුළ ඔබගේ සිත්ගත් වර්ත දෙකක් නම් කරන්න.
- බෝසත් ගැල් නායකයා අනෙක් ගැල් නායකයාට පළමුව යාමට යැයි පැවසීමට හේතු වූ කරුණු දෙකක් ලියන්න.
- කාන්තාරයේ දී හමුවූ යක්ෂයින්ගේ වහසි බස්වලට බෝසතාණන් වහන්සේ නො රැවටීමට හේතු වූ කරුණු දෙකක් සඳහන් කරන්න.
- බෝසත් නායකයා තම කණ්ඩායමේ අයට ගමන පිටත්වීමට පෙර දුන් උපදෙස් දෙකක් ලියන්න.
- මෙම ජාතක කථාවේ සඳහන් නායකත්ව ගුණාංග දෙකක් සඳහන් කරන්න.
- ඔබට ශිෂ්‍ය නායක පදවිය ලැබුණොත් සිසුන්ගේ යහපත උදෙසා ඔබ අනුගමනය කරන කරුණු දෙකක් සඳහන් කරන්න
(ලකුණු 2 x 10 = 20)

- "ගුරු සිත නොරිදවා..." යන පද්‍ය සම්පූර්ණ කර ලියන්න. (ලකුණු 2)
 - සිගාලෝවාද සූත්‍රයට අනුව ශිෂ්‍යයන් විසින් ගුරුවරුන්ට ඉටුකරන යුතුකම් තුනක් සඳහන් කරන්න. (ලකුණු 3)
 - ශිෂ්‍යයකු වශයෙන් ඔබ, ඔබේ ගුරුවරයාට ඉටු කරන ලද යුතුකම් පහක් ලියා දක්වන්න. (ලකුණු 5)
- ඔබ දන්නා සිල් වර්ග දෙකක් සඳහන් කරන්න.
 - සීලය නිවැරදිව අනුගමනය කරන විට යහපතෙහි යෙදීම, හෙවත් සමාදන් වීමේ දී අනුගමනය කළ යුතු කරුණු 3ක් සඳහන් කරන්න.
 - ගිහියාගේ නිත්‍ය සීලයට අදාළ සිල්පද පහෙහි අරුත් ඔබගේ වචනයෙන් ලියන්න.

- (4) i. ඉවසීම ප්‍රගුණ කිරීම පිළිබඳ තොරතුරු සඳහන් ජාතක කථාවක් නම් කරන්න.
- ii. "සීල ,සමාධි, පඤ්ඤානං - ඛන්ති පධාන කාරණා..."මෙම පාඨයෙහි ඇතුළත් කරුණු තුනක් ඔබේ වචනයෙන් ලියන්න.
- iii. ඔබට ප්‍රශ්නයකට මුහුණ දීමට සිදු වුවහොත් (ගැටලුවකට) ඔබ එයට ඉවසීමෙන් මුහුණ දෙන ආකාරය ගැන වාක්‍යය 5ක් ලියන්න.
- (5) i. "අක්කොච්ඡි මං අවධි මං -
 - වේරං තේ සුප සම්මති"
 යන ධම්මපද ගාථාවේ ඉතිරි පද දෙක සම්පූර්ණ කරන්න.
- ii. එහි අර්ථය ලියා දක්වන්න.
- iii. ටේවර නොකිරීම තුළින් සාමකාමී සමාජයක් බිහිකර ගත හැකි ආකාරය පිළිබඳ වාක්‍ය පහක් ඔබේ වචනයෙන් ලියා දක්වන්න.
- (6) i. වැඩිහිටියන්ට සැලකීම පිළිබඳ තොරතුරු සඳහන් ජාතක කතා දෙකක් නම් කරන්න.
- ii. ඔබ කළ ගුණ සැලකූ අවස්ථා තුනක් සඳහන් කරන්න.
- iii. "අපි වැඩිහිටියන්ට සලකමු" යන මාතෘකාව යටතේ වාක්‍ය පහක් ගොඩනගන්න.
- (7) i. බුදුගුණ වන්දනා පාඨයෙහි ඇතුළත් ගුණ ගණන කීය ද?
- ii. එයින් බුදු ගුණ තුනක් නම් කරන්න.
- iii. ඔබ කැමති එක බුදු ගුණයක් විස්තර කර ලියන්න.

7 ලගු-මිය

බුද්ධ ධර්මය

පත්‍රය I/II

පිළිතුරු පත්‍ර

- ප්‍රශ්න අංක 1 සිට 20 දක්වා සියලුම ප්‍රශ්නවලට ලැබෙන මුළු ලකුණු සංඛ්‍යාව 40කි.

- | | | | |
|----------|-------------------------|----------|----------------------|
| (1) - ii | (6) - විශාකා සිටු දේවිය | (11) - 3 | (16) - චිරනිය |
| (2) - iv | (7) - බුද්දක | (12) - 4 | (17) - කේලාම් කීමෙන් |
| (3) - i | (8) - පන්සිල් | (13) - 5 | (18) - ගුරුවරු |
| (4) - iv | (9) - දකුණු | (14) - 2 | (19) - සැනසීම |
| (5) - ii | (10) - දස පාරමිතා | (15) - 1 | (20) - රොබට් නොක්ස් |

(ලකුණු 2 x 20 = 40)

- ප්‍රශ්න අංක i සිට x දක්වා එක ප්‍රශ්නයකට ලකුණු 2 බැගින් ලැබෙන මුළු ලකුණු සංඛ්‍යාව 20කි.

- (1) i. අපණ්ණක ජාතකය.
- ii. බෝසත් ගැල් නායක, අනුවණ(අඥාන) ගැල් නායක, ගැල් කරුවන්, වෙළඳ පිරිස, යක්ෂයින්.... ආදී වර්තයක් ලියා තිබීම.
- iii. ගුරු භවතාගන්, දෙමව්පියන්ගෙන්, වැඩිහිටියන්ගෙන්, යහලුවන්ගෙන්.
- iv. සිසුන් ලියා ඇති පිළිතුරු සලකා බලා ලකුණු ලබා දෙන්න.
- v. වර්ත දෙකක් ලියා ඇත්නම් ලකුණු දෙකකි.
- vi. අලුත් ලපටි තණකොළ සතුන්ට ආහාරයට දීමට හැකිවීම. මාර්ගයේ දුබල තැන් පළමු යන අය පිළිසකර කරයි යන අදහස. ළපටි පළා නුවණැති ගැල් නායකයාගේ පිරිසට ආහාරයට ගත හැකි වීම. පළමුව ගිය අය කැපු කැපු ළිංවලින් ජලය බීමට ගත හැකි වීම. පෙරවෙළඳුන් ඉහළ මිලට බඩු විකුණා ඇත් නම් තම පිරිසට ඊට අඩු මිල නොමැතිවීමට බඩු විකිණිය හැකි වීම... යනාදී කරුණු 2කට ලකුණු දෙකකි.
- vii. කාන්තාර වල වර්ෂාව නැති බව දැන සිටීම, කාන්තාරවල විලක් හෝ පොකුණක් නොමැති බව දැන සිටීම, විදුලිය හා ගෙරවීම් හඬ නොමැති බව දැන සිටීම.
- viii. බෝසත් ගැල් නායකයාගෙන් නො අසා පැන් නිකරුනේ ප්‍රයෝජනයට නොගන්නා ලෙස දැන්වීම, පෙර නොකන ලද ගෙඩි, කොළ, මල් හා පලා වර්ග බෝසත් නායකයාගෙන් අහන්නේ නැතිව කෑමට එපා කීම.
- ix. දුර දක්නා නුවණින් යුක්ත බව. පූර්ව සූදානම හා නුවණින් යුක්ත බව. ඉවසිලිමත් හා විමසිලිමත් බව.
- x. සිසුන් ලියා ඇති සාර්ථක පිළිතුරු වලට මුළු ලකුණු ලබා දෙන්න.

(ලකුණු 2 x 10 = 20)

- ප්‍රශ්න අංක 2 සිට 7 දක්වා ප්‍රශ්නවල, එක කොටසට ලකුණු 2ක් ද, දෙක කොටසට ලකුණු 3ක් ද, තුන්වන කොටසට ලකුණු 5ක් ද වන ආකාරයට මුළු ලකුණු 10ක් වන පරිදි ලබා දෙන්න.

- (2) i. "ගුරු සිත නොරිදවා - වෙලාව නොවරදවා
බැති පෙම් උපදවා - අකුරු උගනී කුමරු සොදවා" (ලකුණු 2)
- ii. 1. ගුරුතුමා දුටුවටහුනස්නෙන් නැගී සිටීම.
2. ගුරුතුමාට සියලු ඇප උපස්ථාන සිදු කිරීම.
3. ලබා දෙන උපදෙස් වලට හොඳින් සවන් දී පිළිපැදීම.
4. අවශ්‍ය කටයුතු සිදු කර දීම.
5. හොඳින් ඉගෙනීම. (ලකුණු 3)
- iii. සිසුන් ලියා ඇති පිළිතුරු සලකා බලා ලකුණු ලබා දෙන්න. (ලකුණු 5)
- (3) i. පන්සිල්, අටසිල්, උපසම්පදා සීලය, ආජීවඅෂ්ටමක සීලය, සාමණේර සීලය. (ලකුණු 2)
- ii. 1. තමා යහපතෙහි යෙදී ම.
2. අන් අයද යහපතට යොමු කිරීම.
3. යහපත් කටයුතු අනුමත කිරීම හා ඊට අනුබල දීම. (ලකුණු 3)
- iii. ගිහියාගේ නිත්‍ය ශීලය අදාලසිල්පද පහෙහි අරුත වන්නේ,
1. ජීවිත විනාශ කිරීමෙන් වැළකීමේ ශික්ෂා පදය සමාදන් වෙමි.
2. නොදුන් දෙය ගැනීමෙන් වැළකීමේ ශික්ෂා පදය සමාදන් වෙමි.
3. කාමයෙහි වරදවා හැසිරීමෙන් වැළකීමේ ශික්ෂා පදය සමාදන් වෙමි.
4. බොරු කීමෙන් වැළකීමේ ශික්ෂා පදය සමාදන් වෙමි.
5. සුරා පානය කිරීමෙන් වැළකීමේ ශික්ෂා පදය සමාදන් වෙමි. (ලකුණු 5)
- (4) i. ක්ෂාන්තිවාදී ජාතකය. (ලකුණු 2)
- ii. සීල, සමාධි, පඤ්ඤා, බන්ති/ ක්ෂාන්තිය. (ලකුණු 3)
- iii. පිළිතුරු ලියා ඇති ආකාරය සලකා බලා ලකුණු ප්‍රදානය කරන්න. (ලකුණු 5)
- (5) i. අක්කොච්ඡි මං අවධි මං - අජිනි මං අභාසි මේ
යේතං න උපනස්හන්ති - වේරං තේසුපසම්මති (ලකුණු 2)
- ii. අසවලා මට බැන්නේ ය, මට පහර දුන්නේ ය, මාපරාජය කළේ ය, මා සතු දේ පැහැර ගත්තේ ය, යනුවෙන් යම් අය නැවත නැවත නොසිතත් නම් ඔවුන්ගේ වෛරය සංසිද්දෙන් නේය. (ලකුණු 3)
- iii. ලියා ඇති පිළිතුරු සලකා බලා ලකුණු ප්‍රදානය කරන්න. (ලකුණු 5)
- (6) i. සාලිකේදාර ජාතකය, තිත්තිර ජාතකය. (ලකුණු 2)
- ii. සිසුන් ලියා ඇති ගැලපෙන පිළිතුරු වලට ලකුණු ලබා දෙන්න. (ලකුණු 3)
- iii. මාතෘකාවට අදාලව පිළිතුරු ලියා ඇත්නම් ලකුණු ලබා දෙන්න. (ලකුණු 5)
- (7) i. බුදුගුණ වන්දනා පාඨයෙහි ඇතුළත් ගුණ නමයකි. (ලකුණු 2)
- ii. අරහං, සම්මාසම්බුද්ධ, විජ්ජා වරණ සම්පන්න, සුගත, ලෝකවිදු, අනුත්තරෝපුරිසධම්මසාරථී, සත්ථා දේව මත්‍රස්සානං, බුද්ධෝ, හගවා. (ලකුණු 3)
- iii. බුදු ගුණය පැහැදිලි වන ආකාරයට විස්තර කර ඇත්නම් හෝ පිළිතුර ප්‍රමාණවත් නම් සම්පූර්ණ ලකුණු ලබා දෙන්න. (ලකුණු 5)



LOL.lk
BookStore

විභාග ඉලක්ක

පහසුවෙන් පසරන්න

ඕනෑම පොතක් ඉක්මනින්
නිවසටම ගෙන්වා ගන්න



| කෙටි සටහන් | පසුගිය ප්‍රශ්න පත්‍ර | වැඩ පොත් | සඟරා | O/L ප්‍රශ්න පත්‍ර
| A/L ප්‍රශ්න පත්‍ර | අනුමාන ප්‍රශ්න පත්‍ර | අතිරේක කියවීම් පොත්
| School Book | ගුරු අත්පොත්



pesuru
Prabhathana Private Ltd.

Akura Pilot



සමනල
දැනුම

T

සුභර

පෙර පාසලේ සිට උසස් පෙළ දක්වා සියලුම ප්‍රශ්න පත්‍ර,
කෙටි සටහන්, වැඩ පොත්, අතිරේක කියවීම් පොත්, සඟරා
සිංහල සහ ඉංග්‍රීසි මාධ්‍යයෙන් ගෙදරටම ගෙන්වා ගැනීමට

www.LOL.lk වෙබ් අඩවිය වෙත යන්න